

பிரதான கணக்கீட்டு அலுவலர்
கமத்தொழில் அமைச்சு

கமத்தொழில் அமைச்சின் 2020 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் தொடர்பாக 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 11(1) உறுப்புரையின் பிரகாரம் கணக்காய்வாளர் தலைமை அதிபதியின் சுருக்க அறிக்கை

1. நிதிக்கூற்றுக்கள்

1.1 அபிப்பிராயம்

கமத்தொழில் அமைச்சின் 2020 திசெம்பர் 31 இல் உள்ளவான நிதி நிலைமைக் கூற்று, அத்திகதியில் முடிவடைந்த ஆண்டிற்கான நிதிச் செயலாற்றல் கூற்று மற்றும் காசுப்பாய்ச்சல் கூற்று என்பவற்றை உள்ளடக்கிய 2020 திசெம்பர் 31 ஆந் திகதியில் முடிவடைந்த ஆண்டிற்கான நிதிக்கூற்றுக்கள் 2018 இன் 19 ஆம் இலக்க தேசிய கணக்காய்வுச் சட்டத்தின் உறுப்புரையுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டது. 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 11(1) ஆம் உறுப்புரையின் பிரகாரம் கமத்தொழில் அமைச்சினால் சமர்ப்பிக்கப்பட்ட இந்நிதிக்கூற்றுக்கள் தொடர்பான எனது கருத்துரைகள் மற்றும் அவதானிப்புக்கள் இவ்வறிக்கையில் குறிப்பிடப்பட்டுள்ளது. இலங்கை சனநாயக சோசலிசக் குடியரசின் அரசியலமைப்பின் 154(6) ஆம் உறுப்புரையுடன் சேர்த்து வாசிக்கப்படும் 2018 இன் 19 ஆம் இலக்க தேசிய கணக்காய்வுச் சட்டத்தின் 10 ஆம் உறுப்புரையின் பிரகாரம் சமர்ப்பிக்கப்பட வேண்டிய கணக்காய்வாளர் தலைமை அதிபதியின் அறிக்கை காலக்கிரமத்தில் பாராளுமன்றத்தில் முன்வைக்கப்படும்.

கமத்தொழில் அமைச்சின் நிதிக்கூற்றுக்கள் 2020 திசெம்பர் 31 ஆந் திகதியில் கமத்தொழில் அமைச்சின் நிதிநிலைமை மற்றும் அத்திகதியில் முடிவடைந்த ஆண்டிற்கான அதன் நிதிச் செயலாற்றுகை மற்றும் காசுப்பாய்ச்சல் கூற்று என்பன பொதுவாக ஏற்றுக்கொள்ளப்பட்ட கணக்கீட்டு நியமங்களுக்கு இணங்க உண்மையான மற்றும் நியாயமான நிலைமையைத் தருகின்றன என்பது எனது அபிப்பிராயமாகும்.

1.2 அபிப்பிராயத்திற்கான அடிப்படை

இலங்கை கணக்காய்வு நியமங்களுக்கு (இ.க.நி) இணங்க எனது கணக்காய்வினை நான் மேற்கொண்டேன். நிதிக்கூற்றுக்கள் தொடர்பாக எனது பொறுப்பு, கணக்காய்வாளரின் பொறுப்பு என்ற பிரிவில் மேலும் விபரிக்கப்பட்டுள்ளது. எனது அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகள் நான் பெற்றுக்கொண்டுள்ளேன் என நான் நம்புகின்றேன்.

1.3 நிதிக்கூற்றுக்கள் தொடர்பாக பிரதான கணக்கீட்டு அலுவலகரின் பொறுப்புக்கள்

பொதுவாக ஏற்றுக்கொள்ளப்பட்ட கணக்கீட்டு நியமங்களுக்கு இணங்க மற்றும் 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 38 ஆம் பிரிவின் ஏற்பாடுகளுக்கு இணங்க உண்மையாகவும் நியாயமாகவும் முன்னிக்கப்படும் வகையில் நிதிக்கூற்றுக்களைத் தயாரித்தல் மற்றும் மோசடி அல்லது தவறின் காரணமாக ஏற்பட முடியுமான பொருள்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமான உள்ளகக் கட்டுப்பாட்டுத் தீர்மானங்களை எடுப்பது பிரதான கணக்கீட்டு அலுவலகரின் பொறுப்பாகும். 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 16(1) ஆம் பிரிவின் பிரகாரம் அமைச்சினால் வருடாந்த மற்றும் உரிய நேரத்தில் நிதிக்கூற்றுக்களைத் தயாரிக்க கூடிய வகையில் தனது வருமானங்கள், செலவினங்கள், சொத்துக்கள் மற்றும் பொறுப்புக்கள் தொடர்பாக உரிய வகையில் ஏடுகள் மற்றும் அறிக்கைகளை பேணுதல் வேண்டும்.

தேசிய கணக்காய்வுச் சட்டத்தின் 38(1)(இ) உப பிரிவின் பிரகாரம் அமைச்சின் நிதிக் கட்டுப்பாட்டிற்காக பயனுள்ள உள்ளக கட்டுப்பாட்டுத் தொகுதியொன்றினை உருவாக்கிப் பேணிச் செல்லப்படுவதாகப் பிரதான கணக்கீட்டு அலுவலகர் மற்றும் கணக்கீட்டு அலுவலகர் உறுதிப்படுத்துதல் வேண்டுமென்பதுடன் அத்தொகுதியின் பயனுறுதித்தன்மை தொடர்பாக காலத்துக்குக்காலம் மீளாய்வு செய்யப்பட்டு அதற்கிணங்க தொகுதியை பயனுறுதிமிக்கதாக நடாத்திச் செல்வதற்குத் தேவையான மாற்றங்களையும் மேற்கொள்ள வேண்டும்.

1.4 நிதிக்கூற்றுக்களின் கணக்காய்வு சம்பந்தமாக கணக்காய்வாளரின் பொறுப்பு

ஒட்டு மொத்தமாக நிதிக்கூற்றுக்கள், மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்டதாக நியாயமான உறுதிப்படுத்தலொன்றைப் பெற்றுக்கொள்வது மற்றும் எனது அபிப்பிராயம் உள்ளடக்கப்பட்ட கணக்காய்வாளர் தலைமை அதிபதியின் அறிக்கை வழங்குவது எனது நோக்கமாகும். நியாயமான உறுதிப்படுத்தல் உயர் மட்டத்திலான உறுதிப்படுத்தலொன்றாக இருந்த போதிலும் இலங்கை கணக்காய்வு நியமங்களின் பிரகாரம் கணக்காய்வினை மேற்கொள்ளும் போது அது எப்போதும் பொருண்மையான தவறான கூற்றுக்களின் இல்லாமை என்பதன் உறுதிப்படுத்தலொன்றல்ல. மோசடிகள் அல்லது தவறுகள் தனியாகவோ கூட்டாகவோ தாக்கமளிப்பதால் பொருண்மையான தவறான கூற்றுக்கள் இருக்க கூடியதாக இருப்பதுடன் இந்நிதிக்கூற்றுக்களை அடிப்படையாகக் கொண்டு பயன்படுத்துவோரால் பொருளாதார தீர்மானங்கள் எடுக்கும் போது அது தொடர்பாக கருத்திற் கொள்ளப்படல் வேண்டும்.

என்னால் தொழில்சார் தீர்ப்புக்கள் மற்றும் தொழில்சார் ஐயப்பாடுகள் இலங்கை கணக்காய்வு நியமங்களின் பிரகாரம் கணக்காய்வு செய்யப்பட்டன. மேலும்,

- மோசடி அல்லது தவறுகளின் காரணமாக நிதிக்கூற்றுக்களில் ஏற்படக்கூடிய பொருண்மையான பிறழ் கூற்று ஆபத்தின் இனங்காணும் போதும் மதிப்பீட்டின் போது சந்தர்ப்பத்திற்கு பொருத்தமான கணக்காய்வு நடைமுறைகளை திட்டமிடுவதன் மூலம் மோசடிகள் அல்லது தவறுகளின் காரணமாக ஏற்படக்கூடிய ஆபத்துகளை தவிர்த்துக் கொள்வதற்கும் போதுமான மற்றும் பொருத்தமான கணக்காய்வுச் சான்றுகளைப் பெற்றுக்கொள்ளல் எனது அபிப்பிரயாத்திற்கு அடிப்படையாகும். பொருண்மையான பிறழ் கூற்றினால் எழும் தாக்கங்களினை விட மோசடிகளால் இடம்பெறும் தாக்கம் பாரியதாக இருப்பதுடன் தவறான கூட்டினைவு, தவறான ஆவணங்களைத் தயாரித்தல், வேண்டுமென்றே விட்டுவிடுதல் அல்லது உள்ளக கட்டுப்பாட்டை தவிர்ப்புச் செய்தல் மோசடியொன்று ஏற்படுவதற்கு காரணமாகின்றது.
- சந்தர்ப்பத்திற்குப் பொருத்தமான கணக்காய்வு நடைமுறைகளை திட்டமிடும் பொருட்டு அமைச்ச உள்ளக கட்டுப்பாட்டின் ஆக்கபூர்வமானதன்மை தொடர்பாக அபிப்பராயமொன்றை தெரிவிப்பதற்கு கருத்து தெரிவிக்கவில்லை.
- வெளிப்படுத்தல்கள் உள்ளடக்கப்பட்ட நிதிக்கூற்றுக்களின் கட்டமைப்பு மற்றும் உள்ளடக்கத்திற்காக அடிப்படையாக கொள்ளப்பட்ட கொடுக்கல் வாங்கல்கள் மற்றும் சம்பவங்களை பொருத்தமான அற்றும் நியாயமான

முறையில் நிதிக்கூற்றுக்களில் உள்ளடக்கப்பட்டுள்ளமையை மதிப்பாய்வு செய்தல்.

- ஒட்டுமொத்தமாக நிதிக்கூற்றுக்களைத் சமர்ப்பிக்கும் போது நிதிக்கூற்றுக்களின் கட்டமைப்பு மற்றும் உள்ளடக்கத்திற்கு அடிப்படையாக அமைந்த கொடுக்கல் வாங்கல்கள் மற்றும் நிகழ்வுகள் உசிதமான மற்றும் நியாயமான முறையில் உள்ளடக்கப்பட்டுள்ளது என,

எனது கணக்காய்வின் போது இனங்காணப்பட்ட முக்கியமான கணக்காய்வு கண்டுபிடிப்புக்கள், பிரதான உள்ளக கட்டுப்பாட்டு பலவீனங்கள் மற்றும் ஏனைய விடயங்கள் தொடர்பாக பிரதான கணக்கீட்டு அலுவலகருக்கு தெரிவிக்கப்பட்டுள்ளது.

1.5 ஏனைய சட்டத்தேவைப்பாடுகளுக்கான அறிக்கை

2018 இன் 19 ஆம் இலக்கத் தேசிய கணக்காய்வுச் சட்டத்தின் 6(ஈ) பிரிவின் பிரகாரம் கடந்த ஆண்டில் இவ்வமைச்சு கமத்தொழில், கிராமிய பொருளாதார அலுவல்கள், கால்நடை வளங்கள் அபிவிருத்தி, நீர்ப்பாசன, கடற்றொழில் மற்றும் நீரக வளமுலங்கள் அபிவிருத்தி அமைச்சாகப் பேணப்பட்டதுடன் மீளாய்வாண்டின் போது கமத்தொழில் அமைச்சாக விடயப்பறப்பு வேறுபட்டமையால் நிதிக்கூற்றுக்கள் கடந்த வருடத்துடன் இனங்கியதாக இல்லை என்பதை நான் தெரிவித்துக் கொள்கின்றேன்.

1.6 நிதிக் கூற்றுக்கள் தொடர்பான கருத்துரைகள்

1.6.1 நிதிச் செயலாற்றல் கூற்று

1.6.1.1 வருமானப் பெறுவனவு.

முன்னைய வருடத்தின் இறுதியில் வருமானக் குறியீட்டு இலக்கம் 2003.07.00 ஆன அரசின் நெல் கொள்வனவுச் செயற்திட்டத்தின் நிலுவை வருமானத் தொகை நிதிக் கூற்றுக்களில் சேர்க்கப்படாமையுடன் மீளாய்வாண்டின் ஆரம்ப நிலுவை வருமான மிகுதியாக ரூபா 1,675,035,730 இனங்காணப்பட்டு நிதிக்கூற்றுக்களில் சேர்க்கப்பட்டிருந்தது. அதில் ரூபா 330,465,660 அதாவது மொத்த ஆரம்ப நிலுவை வருமானத்தில் நூற்றுக்கு 19 சதவீதம் மீளாய்வாண்டில் அறவிடப்பட்டிருக்கவில்லை. நிலுவை வருமானத்தில் அறவிடப்பட்டிருந்த ரூபா 108,657,565 ஆனது வருமானக் குறியீட்டு இலக்கம் 2003.99.00 ஆன ஏனைய வருமானப் பெறுவனவுகளின் கீழ் கணக்கிடப்பட்டிருந்தது.

2. நிதி மீளாய்வு

2.1 கட்டுநிதி முகாமைத்துவம்

நிதியாண்டின் இறுதித் திகதியில் கட்டு நிதிக் கணக்கின் மிகுதி திறைசேரிக்கு தீர்க்கப்பட்டு கணக்குகள் நாளது வரையாக்கப்படவில்லை. அவ்வாறு நாளது வரையாக்கப்படாத ரூபா 4,134,769 ஆன கட்டு நிதி மிகுதி நிதி நிலைமைக் கூற்றில் நடைமுறைச் சொத்துக்களில் காசு மாற்றல்களாகவும் மற்றும் நடைமுறைப் பொறுப்புக்களில் திறைசேரிக்கு செலுத்த வேண்டிய பெறுமதியாகவும் காட்டப்பட வேண்டிய போதிலும் அவ்வாறு மேற்கொள்ளப்பட்டிருக்கவில்லை.

2.2 வருமான முகாமைத்துவம்

மீளாய்வாண்டிற்கான வருமானக் குறியீட்டு இலக்கம் 2003.07.00 ஆன அரசின் நெல் கொள்வனவுச் செயற்திட்டத்தின் கீழ் சேகரிப்பதற்கு மதிப்பிடப்பட்டிருந்த வருமானம் ரூபா 1,500,000,000 என்பதுடன் சேகரிக்கப்பட வருமானம் ரூபா 1,235,912,505 ஆக இருந்தமையால் மதிப்பிடப்பட்ட வருமானத்தில் சேகரிக்கப்பட முடியாத வருமானம் ரூபா 264,087,495 அதாவது மதிப்பீடில் நுற்றுக்கு 18 சதவீதம் ஆகும்.

2.3 செலவின முகாமைத்துவம்

இது சம்பந்தமாக பின்வரும் விடயங்கள் அவதானிக்கப்பட்டன.

- (அ) அவசியமாகச் செய்யப்பட வேண்டிய செலவின விடயங்கள் இனங்காணப்பட்டு ஏற்பாடுகள் ஒதுக்கப்படாத காரணத்தினால் 2 மூலதனச் செலவு விடயங்களின் கூட்டுத்தொகை ரூபா 5,400,000 ஆன ஒதுக்கங்கள் மற்றும் 2 மீண்டெழும் செலவின விடயங்கள் கூட்டுத்தொகை ரூபா 1,300,000 ஆன ஒதுக்கங்கள் முற்றாக சேமிக்கப்பட்டிருந்தன.
- (ஆ) மதிப்பீடுகளைத் தயாரிப்பதில் சரியான கணிப்புக்களைக் கெய்வதற்குத் தவறிய காரணத்தினால் 15 மூலதன விடயங்கள் மற்றும் 21 மீண்டெழும் செலவு விடயங்களுக்கான தேறிய ஒதுக்கத்தில் நூற்றுக்கு 10 வீதத்திற்கும் அதிகமான ஒதுக்கங்கள் சேமிக்கப்பட்டிருந்தன. மேற்காட்டப்பட்ட மூலதன மற்றும் மீண்டெழும் விடயங்களுக்காக ஒதுக்கப்பட்ட தேறிய ஒதுக்கம் ரூபா 1,641, 700,000 என்பதுடன் அவற்றுள் ரூபா 532,446,866 அதாவது நுற்றுக்கு 32 சதவீதம் சேமிக்கப்பட்டிருந்தது.

- (இ) 6 செலவு விடயங்களுக்காக ஒதுக்கப்பட்டிருந்த ரூபா 546,220,000 ஆன ஒதுக்கத்தில் நூற்றுக்கு 18 வீதமான ரூபா 97,600,000 ஆன ஒதுக்கம் நி.பி 66 மற்றும் 69 இன் மூலம் ஏனைய செலவு விடயங்களுக்காக மாற்றப்பட்டிருந்தது. ஒதுக்கங்கள் மாற்றப்பட்டதன் பின்னரும் அச் செலவு விடயங்கள் 6 இற்கான ரூபா 35,275,997 ஆன ஒதுக்கங்கள் இன்னும் சேமிக்கப்பட்டிருந்தன.
- (ஈ) 12 செலவு விடயங்களுக்காக நி.பி 66 மற்றும் 69 இன் கீழ் ரூபா 97,600,000 ஆன ஒதுக்கங்கள் ஏனைய செலவு விடயங்களிலிருந்து பெறப்பட்டிருந்ததுடன் அவற்றுள் 10 செலவு விடயங்களுக்காக மாற்றப்பட்டிருந்த ஒதுக்கங்கள் அச் செலவு விடயங்களின் ஆரம்ப மதிப்பீட்டு ஒதுக்கங்களில் நுற்றுக்கு 10 வீதத்திலிருந்து நூற்றுக்கு 800 வீதமாகக் காணப்பட்டது.

2.4 பொறுப்புக்கள் மற்றும் கடப்பாடுகளுக்கு உடன்படல்

- (அ) மீளாய்வாண்டிற்காக ஒதுக்கீட்டுச் சட்டத்தில் ஏற்பாடுகள் செய்யப்பட்டிராத மீண்டெடும் செலவு விடயமொன்று மற்றும் மூலதனச் செலவு விடயமொன்றுக்காக மொத்தம் ரூபா 57,432,289 ஆன பொறுப்புக்களுக்கு உடன்பட்டிருந்தமை பொறுப்புக்கள் மற்றும் கடப்பாடுகள் தொடர்பான கூற்றில் [குறிப்பு (iii)] காட்டப்பட்டிருந்தது.
- (ஆ) மீளாய்வாண்டில் அமைச்சின் 13 செலவு விடயங்களின் கீழ் ஒதுக்கப்பட்டிருந்த ரூபா 3,623,245,000 ஆன தேறிய ஒதுக்கத்தில் வருடத்திற்குள் ரூபா 3,614,071,270 ஆனது பயன்படுத்தப்பட்டதன் பின்னர் சேமிப்பானது ரூபா 9,173,730 ஆகும். எனினும், அச் சேமிப்பை விஞ்சியதாக ரூபா 2,289,402,972 பொறுப்புக்கள் மற்றும் கடப்பாடுகளுக்காக உடன்பட்டிருந்தது.

2.5 சட்டங்கள், விதிகள் மற்றும் பிரமாணங்களுடன் இணங்காமை.

மாதிரிக் கணக்காய்வுப் பரிசோதனையின் போது அவதானிக்கப்பட்ட சட்டங்கள், விதிகள் மற்றும் பிரமாணங்களின் ஏற்பாடுகளுக்கு இணங்காத சந்தர்ப்பங்கள் கீழே விபரமாகக் காட்டப்படுகின்றன.

**சட்டங்கள், விதிகள் மற்றும்
பிரமாணங்களுடனான தொடர்பு**

இணங்காமை.

- (அ) இலங்கை சனநாயக சோசலிசக் குடியரசின் நிதிப்பிரமாணக் கோவை

- (i) நி.பி 104(2) இழப்பு அல்லது நட்டங்களின் பெறுமதி 50,000 இற்கு மேற்பட்டால் அந்த அறிக்கையின் பிரதியொன்று திறைசேரிக்கு அனுப்பப்பட வேண்டிய போதிலும் மாதிரிப் பரிசோதனைக்கு உட்படுத்தப்பட்ட ரூபா 50,000 இற்கும் அதிகமான ரூபா 6,285,211 ஆன நட்டங்கள் இழப்பீடுகளுக்கான பதிவழித்தல்களுடன் 8 வாகன விபத்துக்கள் தொடர்பான இறுதிப் பரிசோதனை அறிக்கை நிதி அமைச்சிற்கு சமர்ப்பிக்கப்படவில்லை.
- (ii) நி.பி 104 (4) பரிசோதனை மேற்கொள்ளப்பட்ட பின்னர் நட்ட இழப்பீடுகள் ஏற்பட்ட தினத்திலிருந்து மூன்று மாதங்களுக்குள் ஒரு முழு அறிக்கை சமர்ப்பிக்கப்பட வேண்டிய போதிலும் நிதியாண்டில் புத்தகங்களில் எழுதப்பட்டிருந்த மொத்தத் தொகை ரூபா 6,302,461 இற்கு மட்டுமே ஆன 09 வாகன விபத்துக்கள் தொடர்பான முழு அறிக்கை அமைச்சின் செயலாளருக்கு அனுப்பி வைக்கப்படுவதற்கு 6 மாதங்கள் தொடக்கம் 33 மாதங்கள் வரையான காலப் பகுதி எடுக்கப்பட்டிருந்தது.

2.6 அரசு உத்தியோகத்தர்களின் முற்பணக் கணக்கு

- (அ) 2019 ஆம் நிதியாண்டில் விவசாய அமைச்சிற்கு உரிய முற்பணக் கட்டுப்பாட்டு கணக்கின் மிகுதியை விட தனிப்பட்ட மிகுதிப் பட்டியலின் கூட்டுத்தொகை ரூபா 22,678 ஆல் அதிகமாகக் காட்டப்பட்டிருந்தது. மேற்கூறிய அதிகமாகக் காட்டப்பட்டிருந்தமையைத் திருத்தப்பட்ட முறை தொடர்பாக எவ்வித விளக்கங்களும் கணக்குகளுடன் சமர்ப்பிக்கப்படவில்லை. என்பதுடன் நடப்பாண்டில் தனிப்பட்ட மிகுதிப்பட்டியல்,

கட்டுப்பாட்டுக் கணக்கை விட ரூபா 1,598 ஆல் குறைவாகக் காட்டப்பட்டிருந்தது.

- (ஆ) பதுளை மாவட்ட பதில் விவசாயப் பணிப்பாளரின் வருட ஆரம்பத்தில் கடன் நிலுவை ரூபா 46,510 என்பதுடன் எவ்வித காரணங்களுமின்றி கடன் தவணைப் பணம் அறவிடப்படாது வருடத்திற்குள் சம்பளம் செலுத்தப்பட்டிருந்தது.
- (இ) ஒரு வருட காலத்திற்கும் மேலாகப் பேணப்பட்டு வருகின்ற மரணித்த அலுவலரின் அறிவிடப்பட வேண்டிய ரூபா 2,500 ஆன விழா முற்பண மிகுதி அறவிடப்படுவதற்காக தாபனக் கோவையின் xxiv ஆம் அத்தியாயத்தின் 4.6 ஆம் பந்தியின் ஏற்பாடுகளின் பிரகாரம் நடவடிக்கை எடுக்கப்படவில்லை
- (ஈ) சேவையிலிருந்து விலகி 5 வருடங்களுக்கும் மேலான மூன்று அலுவலர்களிடமிருந்து அறவிடப்பட வேண்டிய ரூபா 85,704 ஆன கடன் மிகுதியை அறவிடுவதற்கு தாபனக் கோவையுடன் xxiv ஆம் அத்தியாயத்தின் 4.3 ஆம் பந்தியின் ஏற்பாடுகளின் பிரகாரம் நடவடிக்கை எடுக்கப்படவில்லை.
- (ஊ) அமைச்சின் நிலையான பதவியணிக்கு உரித்தற்ற அமைச்சரின் சாரத்தியாக கடமையாற்றும் தனிப்பட்ட ஒருவருக்கு 2018 ஆம் வருடத்தில் வழங்கப்பட்டிருந்த விழா முற்பணத்தோகை ரூபா 5,000 ஆன பெறுமதி எவ்வித தவணைப் பணமும் செலுத்தப்படாமல் அவர் சேவையை விட்டு விலகி இருந்தார். 2 வருடங்களுக்கும் அதிக காலமாககப் பேணப்பட்டு வருகின்ற நிலுவைக் கடன் மிகுதியை அறவிடுவதற்காக தாபனக் கோவையின் 4.3 ஆம் பந்தியின் ஏற்பாடுகளின் பிரகாரம் நடவடிக்கை எடுக்கப்படவில்லை.
- (ஓ) திணைக்களம் மற்றும் அமைச்சிற்கும் செலுத்தப்பட வேண்டிய 3 அலுவலகர்களின் மொத்தப் பெறுமதி ரூபா 7,549 ஆன கடன் நிலுவையானது மீளாய்வாண்டிற்குள் தீர்க்கப்படுவதற்கான நடவடிக்கை எடுக்கப்படவில்லை.

ஆர்.எம்.ரத்நாயக்க.

உதவிக் கணக்காய்வாளர் தலைமை அதிபதி
கணக்காய்வாளர் தலைமை அதிபதிக்காக.

